

محمد عمر فاروق

## اقبال دشمنی.....تشنه پہلو

پروفیسر ایوب صابر کے انٹرویو کے حوالے سے لکھے گئے میرے ایک مضمون کے جواب میں پروفیسر مذکور کا جوابی مضمون ۲۸ دسمبر ۲۰۰۷ء کے ”نوائے وقت“ کے ادبی ایڈیشن میں اشاعت پذیر ہوا۔ میرے مضمون کا مقصد ان کے تحقیقی کام یا ان کی ذات پر تقدیم ہرگز نہ تھا۔ بلکہ ان امور کی طرف توجہ دلانا مقصود تھا، جن کا ذکر ان کے انٹرویو میں دانستہ طور پر نہیں کیا گیا تھا۔ میری ان گزر رشتات کو اگر وہ صرف ذاتی تقدیم سمجھتے ہیں اور میرے اٹھائے گئے سوالات کو عمداً انظر انداز کرتے ہیں تو پھر وہ تحقیق کے فرض سے جس طرح عہدہ برآ ہوتے ہوں گے، اس کا اندازہ لگانا مشکل امر نہیں ہے۔ ایک طرف تو وہ میری تقدیم کو لا حقیقیں قرار دیتے ہیں کہ: ”ان کا جذبہ واساس قومی ولی اقدار و مقاصد سے ہم آہنگ ہے۔“ اور اسی سانس میں میری تقدیم کو علمی تحقیق کے اعتبار سے افسوسناک اور مایوس کن بھی کہتے ہیں۔ حالانکہ اگر میر اکوئی حوالہ بے بنیاد اور میری کوئی سی بات من گھڑت تھی تو وہ اس کا بجا ہڈا پھوڑتے۔ میری تقدیم جو فی الواقعہ تقدیم نہیں تھی، بلکہ حقائق کی نقاب کشانی تھی جو صرف اور صرف ڈاکٹر ایوب صابر کے انٹرویو کے حوالے سے تھی، مگر وہ جوابی مضمون میں اپنی کتابوں کے مندرجات پیش کرنے بیٹھ گئے۔ حوالہ بھی اس کتاب کا جواہ بھی تک پاکستان میں شائع بھی نہیں ہوئی۔

البتہ مجھے خوشی ہوئی کہ انہوں نے ایک دلیل کا اعتراف کیا ہے کہ ”صحیح بات یہی ہے کہ اقبال ۱۹۳۳ء میں قادیانیوں سے مایوس ہوئے،“ مگر ساتھ ہی وہ قادیانیوں کے وکیل صفائی بن بیٹھے کہ ”در اصل قادیانیوں کا اقبال پر سب سے بڑا اعتراض ہی یہی ہے کہ ۱۹۳۵ء تک اقبال احمد بیوں کو مسلمانوں کا فرقہ سمجھتے تھے پھر ایکا کی انہیں کیوں غیر مسلم قرار دے دیا۔“ اور ایوب صابر کے مطابق ”ایسی کوئی تفصیل ۱۹۳۳ء اور ۱۹۳۴ء کے برسوں میں دستیاب نہیں ہے۔“ (جس میں اقبال کی قادیانیوں کو غیر مسلم سمجھنے میں واضح مددگاری ہو۔) (~)

رقم، اقبالیات کا ایک ادنیٰ طالب علم ہے جبکہ پروفیسر ایوب صابر جو ماشاء اللہ ماہرا قابلیات ہیں۔ وہ اگر قادیانی پروپیگنڈے سے متاثر ہو کر تحقیق کا دامن ہاتھ سے نہ چھوڑتے تو ۱۹۳۳ء اور ۱۹۳۴ء کے برس تو ایک طرف رہے وہ صرف ۱۹۰۲ء میں لکھی گئی اقبال کی نظم کا یہ شعر ہی قادیانیوں کے لیے نقل کردیتے تو کافی تھا:

اے کہ بعد از ٹو نبوت شد بہ ہر مفہوم شرک

بزم را روشن ز شمع نور عرفان کرده ای

یاد رہے کہ آنجمانی مرزا قادیانی نے ۱۹۰۱ء میں دعویٰ نبوت کیا تھا، دوسرا حوالہ ملاحظہ کیجیے کہ ۱۹۱۶ء میں جب

قادیانیوں نے اعلان کیا کہ مرزا قادیانی کی نبوت کا انکار کرنے والا کافر ہے تو علامہ اقبال نے اس کا نوٹ لیتے ہوئے یہ

بیان دیا تھا کہ ”جو شخص نبی کریم (ﷺ) کے بعد کسی ایسے نبی کا قائل ہو جس کا انکار مرتضیٰ زم کفر بہودہ اسلام سے خارج ہو گا۔ اگر قادیانی جماعت کا یہی عقیدہ ہے تو وہ بھی دائرہ اسلام سے خارج ہے۔“ (گفتار اقبال، ص ۲۲۔ نیز ”اقبال اور احمدیت“، از بیش احمد ڈارص: ۷۔ اقبال کا یہی بیان قادیانی اخبار ”الفصل“، قادیانی ج ۳ ص ۱۰۵، ۱۱ اپریل ۱۹۱۶ء پر بھی موجود ہے)

اقبال پر قادیانیوں کا یہ اتهام کہ وہ مجلس احرار اسلام کے قائدین کے کہنے پر ۱۹۳۵ء میں قادیانیوں کے شدید ناقد بن گئے تھے، بالفرض اگر تسلیم بھی کر لیا جائے تو علامہ اقبال کے تبیح شاخ اعجاز احمد جو کہ سر فخر اللہ خان قادیانی کی جانب سے سب بھی دلانے کے لائق میں آ کر قادیانی ہو گئے تھے۔ آخر ان شاخ اعجاز احمد کی تمام اولاد کس کے کہنے میں آ کر حلقہ بگوش اسلام ہو گئی تھی۔ ان کا تو مجلس احرار اسلام کے بزرگوں سے دور کا بھی واسطہ نہ تھا۔ کیا اس انداز میں قادیانیوں کو دو ٹوک جواب نہیں دیا جا سکتا؟

یہ درست ہے کہ علامہ اقبال نے قادیانی امت کے خلاف شدوم دسمبر ۱۹۳۵ء میں ہی لکھا، لیکن مذکورہ حوالہ جات یہ حقیقت رو ۱۹۰۷ء کی طرح عیاں کرتے ہیں کہ علامہ اقبال نے قادیانی گما شنوں سے کبھی سروکار نہیں رکھا، سوائے کشمیر کمیٹی کے، کوئی ایسا دوسرا حوالہ موجود نہیں ہے کہ اقبال کے قادیانیوں کے ساتھ کبھی کسی فتنہ کے تعلقات اور روابط موجود ہے ہوں۔ اس کے برعکس قادیانیوں کے شدید ترین مخالفین کے ساتھ علامہ محمد اقبال کے قربتی تعلقات تا دم مرگ قائم رہے جو اقبال کی قادیانیوں کے متعلق واضح رائے اور دو ٹوک موقف کے مظہر ہیں۔ اقبال کے ساتھ علامہ محمد انور شاہ کشمیری، امیر شریعت سید عطاء اللہ شاہ بخاری اور مولانا حبیب الرحمن لدھیانوی (ان کے دادا نے مرزا قادیانی کے خلاف کفر کا سب سے پہلا فتویٰ دیا تھا) کے مثالی تعلقات رہے۔ اس صفحہ کی تنگ دامنی کی وجہ سے صرف ایک حوالہ پیش ہے کہ یہ تینوں بزرگ مارچ ۱۹۲۵ء میں اقبال کے ہاں ایک خاص دعوت میں شریک تھے۔ (”بادشاہی مسجد لاہور“، از ڈاکٹر عبداللہ چنتالی، ص ۳۸) مزید تفصیلات کے لیے انفل جن قریشی کی کتاب ”اقبال کے مددوح علماء“ کا مطالعہ کیا جا سکتا ہے۔

”ختم نبوت اور عقیدہ اقبال“ کے مصنف عبدالجید خاں ساجد نے اقبال پر یہ کتاب لکھ کر اقبال کے خلاف قادیانی پروپیگنڈے کا سد باب کیا۔ رقم الحروف نے اپنے مضمون میں عبدالجید خاں ساجد کے اس تحقیقی کارنا مے پر انہیں ”درویش خدامست“ کے الفاظ سے یاد کیا جو پروفیسر ایوب صابر کی طبع نازک پر گراں گزرے اور انہوں نے ان کی ذات کو نشانہ بناتے ہوئے اپنی خدمات کی فہرست کا پڑارہ کھول دیا۔ جناب والا! اگر آپ نے کوئی خدمت انجام دی ہے تو کسی سے صلد و ستائش کی تمثنا کرنا چہ معنی دارد؟ خود ستائی اور خود پسندی شرعاً اور اخلاقاً بھی معیوب اور ناپسندیدہ فعل ہے، جس سے اہل علم و دانش ہمیشہ احتراز کیا کرتے ہیں۔ اللہ تعالیٰ ہم سب کو اپنے نفس کے شر سے محفوظ رکھیں آمین۔

رہی بات کہ اس درویش خدامست (عبدالجید خاں ساجد) نے قربانی وایشار کی کیا مثالیں قائم کی ہیں؟ اس کی شنہ گواہی ملتان کے علمی و ادبی حلقوں سے باتفصیل حاصل کی جا سکتی ہے جو میرے قلم سے شاید مناسب نہ ہو۔ نیز عبدالجید

خال ساجد کے فرزند ممتاز مژاہیہ شاعر و کالم نگار خالہ مسعود خان بھی اس سلسلے میں پروفیسر ایوب صابر کی مدد کر سکتے ہیں۔ میں یہاں عبدالجید ساجد کی اقبالیات سے متعلق چند کتب کے نام گنو انے پر ہی اکتفا کروں گا۔ تاکہ ان کی اقبالیات پر تحقیق کا اندازہ ہو سکے اور ایوب صابر کا یہ اعتراض بھی رفع کیا جائے کہ ”وہ محض ایک جزوی موضوع پر کتاب لکھ کر ”درویش خدامست“ کے منصب پر فائز ہو گئے تھے۔ (۱) ”اقبال دی حیاتی“، (اقبال کی پنجابی میں پہلی متنند سوانح)، (۲) ”دل دا چانن“، (علامہ اقبال کی دس طویل نظموں کا منظوم پنجابی ترجمہ)، (۳) ”اقبال حیاتِ عصر“، (۴) ”ختم نبوت اور عقیدہ اقبال“، یہ کتاب اپنے موضوع اور تاریخِ اشاعت (۱۹۹۷ء) کے اعتبار سے بھی پروفیسر ایوب صابر کی کتاب ”اقبال کی شخصیت پر اعتراضات کا جائزہ“ (۲۰۰۲ء) پر اولیت کا اعزاز رکھتی ہے۔ عبدالجید ساجد نے شہرت و ناموری کی حوصلہ اور حصول زر کی دوڑ میں شریک ہونے کے بجائے گورنمنٹ کالج ملتان میں بطور لاہوری یعنی خاموشی کے ساتھ زندگی بسر کر دی۔ اگر دورانِ انٹر و یو ایوب صابر اقبال دوست اور اقبال دشمن کتابوں کے نام کمل نہیں گناہکے تو یہ ان کا تصور ہے کیونکہ جب دیگر نام لیے جاسکتے ہیں تو کچھ مخصوص نام عرویں نو کی طرح لیتے ہوئے شرم جانا تحقیق کے اصولوں اور دیانت کے تقاضوں کے منافی ہے جو صاحبانِ علم اور اربابِ تحقیق کا شیوه ہرگز نہیں ہے۔

## جانباز مرزا.....حیات و ادبی خدمات

تحریک آزادی کے نام و رکارکن اور ممتاز شاعر و ادیب جانباز مرزا مرحوم پر محمد عمر فاروق، ایم فل (اردو) کا مقالہ بعنوانِ بالا کے تحت لکھ رہے ہیں۔ (جس کی علامہ اقبال اور پنیوریٰ نے باضابطہ طور پر منتظری و اجازت دے دی ہے۔) جو احباب جانباز مرزا کے حالاتِ زندگی اور آن کی تخلیقات سے متعلق معلومات رکھتے ہوں۔ نیزان کے پاس جانباز مرزا کی نظمیں، خطوط، مضمایں اور ماہنامہ ”تہراہ“ کے شمارے موجود ہوں، از راہ کرم آن کی کاپی عطا فرمائیں یا آگاہ فرمائیں۔ خود حاضر ہو کر بصدر شکریہ استفادہ کیا جائے گا۔ جانباز مرزا کی درج ذیل تصنیفات تا حال دستیاب نہیں ہو سکیں۔ ان کے متعلق معلومات مطلوب ہیں:

۳ ”حبسیاتِ جانباز“ (کلام)

۱ ”تاریکر یہاں“ (کلام)

۳ ”اور دیکھتا چلا گیا“

۲ ”درس حریت“ (کلام)

رابطہ محمد عمر فاروق ۷۱/۱۰ فیصل چوک تلنہ گنگ، ضلع چکوال